

## I

(Riżoluzzjonijiet, rakkomandazzjonijiet u opinjonijiet)

## RAKKOMANDEZZJONIJIET

## IL-BANK ĊENTRALI EWROPEW

## RAKKOMANDEZZJONI TAL-BANK ĊENTRALI EWROPEW

tat-23 ta' Marzu 2012

lill-Kunsill tal-Unjoni Ewropea dwar l-awdituri esterni tal-Banque de France

(BĊE/2012/5)

(2012/C 93/01)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 27.1 tiegħu,

Billi:

- (1) Il-kontijiet tal-Bank Ċentrali Ewropew (BĊE) u tal-banek ċentrali nazzjonali jiġu vverifikati minn awdituri esterni indipendenti rakkomandati mill-Kunsill Governattiv tal-BĊE u approvati mill-Kunsill tal-Unjoni Ewropea.
- (2) Skont Artikolu L.142-2 tal-Kodiċi Monetarju u Finanzjarju, il-Kunsill Ġenerali tal-Banque de France jahtar żewġ awdituri statutorji biex jivverifikaw il-kontijiet tal-Banque de France. Skont Artikolu L.823-1 tal-Kodiċi Kummerċjali, jinhatru deputat awditur wiehed jew aktar biex jiehdu post l-awdituri eżistenti f'każ ta' rifjut min-naħa tagħhom, impediment, riżenja jew mewt.
- (3) Il-mandat tal-awdituri esterni tal-Banque de France ser jintemm wara l-verifika għas-sena finanzjarja 2011. Huwa għalhekk meħtieġ li jinhatru awdituri esterni mis-sena finanzjarja 2012.

- (4) Il-Banque de France għażel lil Deloitte & Associés u KPMG SA bhala l-awdituri esterni tiegħu u B.E.A.S. u KPMG Audit FS I SAS bhala d-deputat awdituri tagħhom għas-snin finanzjarji 2012 sa 2017,

ADOTTA DIN IR-RAKKOMANDEZZJONI:

1. Huwa rakkomandat li Deloitte & Associés u KPMG SA għandhom jinhatru flimkien bhala l-awdituri esterni tal-Banque de France għas-snin finanzjarji 2012 sa 2017.
2. Huwa rakkomandat li B.E.A.S. għandom jinhatru bhala d-deputat awdituri għal Deloitte & Associés u KPMG Audit FS I SAS bhala d-deputat awdituri għal KPMG SA għas-snin finanzjarji 2012 sa 2017.

Magħmul fi Frankfurt am Main, it-23 ta' Marzu 2012.

*Il-President tal-BĊE*

Mario DRAGHI